

ምዕራፍ አምስት

ክፍል - አራት

ለተለያዩ ሰዎችና ሁኔታዎች የተሰጡ ተስፋዎች

ለግለ ሰብና ለቤተ ክርስቲያን ከተሰጡት ተስፋዎች በተጨማሪ ለተለያዩ ሰዎች የተሰጡ የተስፋ ቃል ኪዳኖች በመጽሐፍ ቅዱስ ውስጥ ተዘርዝረዋል። በዚህ ክፍል ውስጥ አባት ለሌላቸው፣ ለመጽተኞች፣ ለባልቴቶች፣ እግዚአብሔርን ለሚፈሩ፣ በእግዚአብሔር ለሚታመኑ፣ ለጻድቃን፣ በእግዚአብሔር መንገድ ለሚሄዱ፣ እግዚአብሔርን ለሚፈልጉ የተሰጡትን እዘረዝራለሁ። በዚህ ክፍል ውስጥ ስሞቻቸው የተዘረዘሩ ሰዎች ከዚህ ቀጥለው ያሉትን ተስፋዎች የራሳቸው በማድረግ ሊኖሩበት የሚችሉት ራሳቸውን ለክርስቶስ ጌታነት ቢያስገዙ ነው።

አባት ለሌላቸው

1▶ አባት ይሆናቸዋል።

▶ “ለድሀ አደጉና ለመበለቲቱ ይፈርዳል፤ መብልና ልብስም ይሰጠው ዘንድ ስደተኛውን ይወድዳል።” (ዘካግ. 10:18)

ለመበለቶች

2) ይፈርድላቸዋል።

▶ “ለድሀ አደጉና ለመበለቲቱ ይፈርዳል፤ መብልና ልብስም ይሰጠው ዘንድ ስደተኛውን ይወድዳል።” (ዘዳ. 10:18)

ለድሆች

3) መጠጊያ ይሆናል።

▶ “እግዚአብሔር ለድሆች መጠጊያ ሆናቸው፤ እርሱም በመከራቸው ጊዜ ረዳታቸው ነው። (መዝ. 9:9)

▶ “ድሀ ለዘላለም አይረሳምና፤ የችግሮችም ተስፋቸው ለዘላለም አይጠፋም።” (መዝ. 9:18)

ለመጸተኖችና ለስደተኞች

4) ይጠነቀቅላቸዋል።

▶ “እናንተ በግብፅ ምድር ስደተኞች ነበራችሁና ስደተኛውን አትበድለው፤ ግፍም አታድርግበት።” (ዘፀ. 22:21)

▶ “በስደተኛው ግፍ አታድርጉ፤ እናንተ በግብፅ ምድር ስደተኞች ስለ ነበራችሁ የስደተኛ ነፍስ እንዴት እንደ ሆነች አውቃችኋልና።” (ዘፀ. 23:9)

እግዚአብሔርን ለሚፈሩት የተሰጡ ተስፋዎች

5▶ ለሚፈሩት ጥበብን ይሰጣቸዋል።

▶“የጥበብ መጀመሪያ እግዚአብሔርን መፍራት ነው፤ ለሚያደርጉትም ሁሉ ደህና ማስተዋል አላቸው፤ ምስጋናውም ለዘለአለም ይኖራል።” (መዝ. 110 :10)

6▶ ለሚፈሩት ረዥም ዕድሜን ይሰጣቸዋል።

▶“እግዚአብሔርን መፍራት ዘመንን ታስረዝማለች።” (ምሳ. 10:27)

7▶ ለሚፈሩት የሕይወትን ምንጭ ይሰጣቸዋል።

▶“ሰው ከሞት ወጥመድ ያመልጥ ዘንድ እግዚአብሔርን መፍራት የሕይወት ምንጭ ነው።” (ምሳ. 14:27)

▶“እግዚአብሔርን መፍራት ወደ ሕይወት ይመራል፤ የሚፈራውም ጠግቦ ይኖራል፤ ከፋ ነገርም አያገኘውም።” (ምሳ. 19:23)

8▶ የሚፈሩትን ያስተምራቸዋል።

▶“እግዚአብሔርን መፍራት የጥበብ ትምህርት ነው፤ ትህትናም ክብረትን ትቀድማለች።” (ምሳሌ 15:33)

9▶ የሚፈሩት በሥራቸው ይባረካሉ።

▶“የድካምህን ፍሬ ትመገባለህ፤ ምስጉን ነህ መልካምም ይሆንልሃል። እነሆ፤ እግዚአብሔርን የሚፈራ ሰው እንዲህ ይባረካል።” (መዝ. 127:2)

10▶ የሚፈሩት በሕይወታቸው ይባረካሉ።

▶“እግዚአብሔርን የሚፈራ፣ ትእዛዙንም እጅግ የሚወድድ ሰው ምስጉን ነው። ክብርና ባለ ጠግነት በቤቱ ነው ጽድቁም ለዘለአለም ይኖራል።” (መዝ. 111:1 ና 3)

11▶ የሚፈሩት ቤተሰባቸው ይባረካል።

▶“ሚስትህ በቤትህ እህልፍኝ ውስጥ እንደሚያፈራ ወይን ናት፤ ልጆችህም በማዕድህ ዙርያ እንደ ወይራ ቡቃያ ናቸው። እነሆ እግዚአብሔርን የሚፈራ ሰው እንዲህ ይባረካል። እግዚአብሔር ከጽዮን ይባርክህ፤ በሕይወትህ ዘመን ሁሉ የየሩሳሌምን መልካምነትዋን ታያለህ። የልጆችህንም ልጆች ታያለህ።” (መዝ. 127:3-6)

12▶ የሚፈሩትን ይጠብቃቸዋል።

▶“የእግዚአብሔር መልአክ በሚፈሩት ሰዎች ዙርያ ይሰፍራል፣ ያድናቸውማል።” (መዝ. 33:7)

13▶ ለሚፈሩት ምሕረቱን ያበዛላቸዋል።

▶“ሰማይ ከምድር ከፍ እንደሚል፣ እንዲሁ እግዚአብሔር ምሕረቱን በሚፈሩት ላይ አጠነከረ።” (መዝ. 102:11)

ለጻድቃን የተሰጡ ተስፋዎች

14) የእግዚአብሔር ዓይኖች በጻድቃን ላይ ናቸው።

▶ “የእግዚአብሔር ዓይኖች ወደ ጻድቃን ጀርባዎ ወደ ጩኸታቸው ናቸው።”
(መዝ. 33:15)

15) ጻድቃንን አይተዋቸውም።

▶ “...እርሱ ራሱ አልለቅህም ከቶም አልተውህም ብሎአልና...”
(ዕብ. 13:5)

▶ “እናንተ የያዕቆብ ቤት ሆይ፣ የእስራኤልም ቤት ቅሬታ ሁሉ ከሆድ ያነሣችሁ ከማገፀንም የተሸከምኋችሁ፣ ሰሙኝ። እስከ ሽምግልና ድረስ እኔ ነኝ፣ እስከ ሽበትም ድረስ እሸከማችኋለሁ እኔ ሠርቻለሁ እኔም አነሣለሁ እኔ እሸከማለሁ እኔም አድናለሁ።” (ኢሳ. 46:3-4)

16) ለጻድቃን መሸሽጊያቸው ይሆናል።

▶ “የእግዚአብሔር ስም የጸና ግምብ ነው፤ ጻድቅ ወደ እርሱ ሮጦ ከፍ ከፍ ይላል።” (ምሳ. 18:10)

17) ለጻድቃን መንገዳቸውን ያበራል።

▶ “የጻድቃን መንገድ ግን እንደ ንጋት ብርሃን ነው፣ ሙሉ ቀን እስኪሆንም ድረስ እየተጨመረ ይበራል።” (ምሳ. 4:18)

18) ለጻድቃን ኃይላቸው ይበዛል።

▶“ጻድቅ ግን መንገዱን ያጠነክራል፤ እጁም ንጹህ የሆነ ሰው ኃይልን እየጨመረ ይሄዳል።” (ኢሶ. 17:9)

19▶ ጻድቃን አይራቡም።

▶“ከመስሁ አረጀሁም፤ ጻድቅ ሲጣል፤ ዘሩም እህልን ሲለምን አላየሁም።” (መዝ. 36:25)

20▶ ጻድቃን መልካም ነገር አይጎድልባቸውም።

▶“እግዚአብሔር በቅንነት የሚሄዱትን ከመልካም ነገር አያሳጣቸውም።” (መዝ. 83:11)

እግዚአብሔርን ለሚሰሙት የተሰጠ ተስፋ

21▶ ያለ ስጋት ይኖራሉ።

▶“የሚሰማኝ ግን በእርጋታ ይቀመጣል፤ ከመከራም ስጋት ያርፋል።” (ምሳ. 1:33)

እግዚአብሔርን ለሚጠባበቁት የተሰጡ ተስፋዎች

22▶ የሚጠባበቁት አያፍሩም።

▶“...እኔንም በመተማመን የሚጠባበቁ አያፍሩም።” (ኢሳይ. 49:23)

23▶ የሚጠባበቁት ኃይላቸውን ያድሳሉ።

▶“እግዚአብሔርን በመተማመን የሚጠባበቁ ግን ኃይላቸውን ያድሳሉ፤ እንደ ንስር በከንፍ ይወጣሉ ይሮጣሉ፤ አይታክቱም ይሄዳሉ አይደክሙም።” (ኢሳ. 40:31)

24▶ የሚጠባበቁትን ይሰማቸዋል።

▶“ቆይቼ እግዚአብሔርን ደጅ ጠናሁት እርሱም ዘንበል አለልኝ ጩኸቴንም ሰማኝ።” (መዝ. 39:1)

25▶ ለሚጠባበቁት ይራራላቸዋልና ብፁዓን ናቸው።

▶“እግዚአብሔርም የፍርድ አምላክ ነውና ስለዚህ እግዚአብሔር ይራራላችሁ ዘንድ ይታገሣል፤ ይምራችሁም ዘንድ ከፍ ከፍ ይላል እርሱን በመተማመን የሚጠባበቁ ሁሉ ብፁዓን ናቸው።” (ኢሳይ. 30:18)

26▶ የሚጠባበቁት ደስ ይላቸዋል።

▶“እነሆ አምላካችን ይህ ነው፤ ተስፋ አድርገንዋል፤ ያድነንማል፤ እግዚአብሔር ይህ ነው፤ ጠብቀንዋል፤ በማጥ ደስ ይለናል ሐሴትም እናደርጋለን ይባላል።” (ኢሳይ. 25:9)

እግዚአብሔርን ለሚፈልጉት የተሰጡ ተስፋዎች

27▶ በነፍሳቸውና በልባቸው ከፈለጉት ያገኙታል።

▶“ነገር ግን ከዚያ አምላካችሁን እግዚአብሔርን ትሻላችሁ በልብህም ሁሉ በነፍስህም ሁሉ የፈለግኸው እንደሆነ ታገኘዋለህ።” (ዘዳ. 4:29)

▶“ለምኑ፣ ይሰጣችሁማል ፈልጉ፣ ታገኙማላችሁ መዝጊያን እንኳኩ ይከፈትላችሁማል። የሚለምነው ሁሉ ይቀበላልና፣ የሚፈልገውም ያገኛል፣ መዝጊያንም ለሚያንኳኳ ይከፈትለታል።” (ማቴ. 7:7-12)

27▶ የሚፈልጉት ይጸናሉ።

▶“እግዚአብሔርን ፈልጉት ትጸናላችሁም፤ ሁልጊዜ ፊቱን ፈልጉ።” (1ኬና 16:11)

28▶ የሚፈልጉት ሥራቸው ይቃናላቸዋል።

▶“እግዚአብሔርንም መፍራት ባስተማረ በዘካርያስ ዘመን እግዚአብሔርን ይፈልግ ዘንድ ልብ አደረገ እግዚአብሔርንም በፈለገ ጊዜ እግዚአብሔር ነገሩን አከናወነለት። ...ስለ እግዚአብሔርም ቤት አገልግሎት በጀመረው ሥራ ሁሉ፣ በሕጉና በትእዛዙም፣ እምላኩን ለመፈለግ በፍጹም ልቡ አደረገው ተከናወነለትም።” (2ኬና 26:5፣ 31:21)

29▶ ለሚፈልጉት ታላቅን ነገር ያደርጋል።

▶“እኔ ግን እግዚአብሔርን እለምን ነበር ነገሬንም ወደ እግዚአብሔር አቀርብ ነበር። የማይመረመረውን ታላቅ ነገርና የማይቆጠረውን ተአምራት ያደርጋል።” (ኢዮ. 5:8-9)

▶“ወደ እኔ ጩህ፣ እኔም እመልስልሃለሁ፤ አንተም የማታውቀውን ታላቅና ኃይለኛ ነገርን አሳይሃለሁ።” (ኤር. 33:3)

30▶ የሚፈልጉትን አይተዋቸውም።

▶“ስምህን የሚያውቁ ሁሉ በአንተ ይታመናሉ፣ አቤቱ፣ የሚሹህን

አትተዋቸውምና።” (መዝ. 9:10)

31▶ የሚፈልጉትን ከመከራቸው ያድናቸዋል።

▶“እግዚአብሔርን ፈለግሁት መለሰልኝም፣ ከመከራዬም ሁሉ አዳነኝ።”
(መዝ. 33:4)

32▶ የሚፈልጉት መልካም ነገርን ሁሉ አያጠም።

▶“ባለጠጎች ደኸዩ ተራቡም፣ እግዚአብሔርን የሚፈልጉት ግን ከመልካም ነገር ሁሉ አይጎድሉም።” (መዝ. 33:10)

33▶ የሚፈልጉትን ጌታ ይሰማቸዋል።

▶“ቆይቼ እግዚአብሔርን ደጅ ጠናሁት፣ እርሱም ዘንበል አለልኝ ጩኬንም ሰማኝ።” (መዝ. 39:1)

34▶ የሚፈልጉት ማስተዋል አላቸው።

▶“ከፋዎች ሰዎች ፍርድን አያስተውሉም እግዚአብሔርን የሚሹ ግን ሁሉን ያስተውላሉ።” (ምላ. 28:5)

35▶ የሚፈልጉት በሕይወት ይኖራሉ።

▶“...እኔን ፈልጉ፣ በሕይወትም ትኖራላችሁ፤” (አሞጽ 5:4)

36▶ ለሚፈልጉት ይገኛቸዋል።

▶ “እንተም ልጄ ሰሎሞን ሆይ፣ እግዚአብሔር ልብን ሁሉ ይመረምራልና፣ የነፍስንም አሳብ ሁሉ ያውቃልና የአባትህን አምላክ እወቅ፤ በፍጹም ልብና በነፍስህ ፈቃድም አምልከው ብትፈልገው ታገኘዋለህ ብትተወው ግን ለዘላለም ይጥልሃል።” (1ዜና 28:9)

▶ “...እናንተ ከእግዚአብሔር ጋር ስትሆኑ እርሱ ከእናንተ ጋር ነው፤ ብትፈልጉትም ይገኛላችኋል ብትተውት ግን ይተዋችኋል።” (2ዜና 15:2)

▶ “ምድርም ተከፈተች ዳታንንም ዋጠችው፤ የአቤሮንንም ወገን ደፈነች፤” (መዝ. 105:17)

ለሚያምኑት የተሰጡ ተስፋዎች

37▶ የሚያምኑት ያልተወሰነ የጌታ ኃይል አላቸው።

▶ “ኢየሱስም፣ ቢቻልህ ትላለህ ለሚያምን ሁሉ ይቻላል አለው።” (ማር. 9:23)

▶ “እውነት እውነት እላችኋለሁ፣ በእኔ የሚያምን እኔ የማደርገውን ሥራ እርሱ ደግሞ ያደርጋል ከዚህም የሚበልጥ ያደርጋል፤” (ዮሐ. 14:12)

38▶ የሚያምኑት የጸሎት መልስ ያገኛሉ።

▶ “ሰለዚህ እላችኋለሁ፣ የጸለያችሁትን የለመናችሁትንም ሁሉ እንዳገኛችሁት እመኑ፣ ይህንላችሁማል።” (ማር. 11:24)

39▶ ለሚያምኑት የሕይወት እንቅፋቶች ይነሡላቸዋል።

▶ “የሰናፍጭ ቅንጣት የሚያህል እምነት ቢኖራችሁ፣ ይህን ሾላ፣ ተነቅለህ

ወደ ባሕር ተተክል ብትሉት ይታዘዝላችሁ ነበር።” (ሉቃ. 17:6)

40▶ የሚያምኑት እርካታ አላቸው።

▶“በእኔ የሚያምን ሁሉ በጨለማ እንዳይኖር እኔ ብርሃን ሆኜ ወደ ዓለም መጥቻለሁ።” (ዮሐ. 12:46)

41▶ የሚያምኑት የአገልግሎት ኃይል አላቸው።

▶“እውነት እውነት እላችኋለሁ፣ በእኔ የሚያምን እኔ የማደርገውን ሥራ እርሱ ደግሞ ያደርጋል ከዚህም የሚበልጥ ያደርጋል፣” (ዮሐ. 14:12)

ራሳቸውን ዝቅ ለሚያደርጉት

42▶ ጌታ ከፍ ያደርጋቸዋል።

▶“እንግዲህ በጊዜው ከፍ እንዲያደርጋችሁ ከኃይለኛው ከእግዚአብሔር እጅ በታች ራሳችሁን አዋርዱ” (1.ጴጥ. 5:6)

▶“ራሱን ከፍ የሚያደርግ ሁሉ ይዋረዳል፣ ራሱንም የሚያዋርድ፣ ሁሉ ከፍ ይላል።” (ማቴ. 23:12)

▶“በጌታ ፊት ራሳችሁን አዋርዱ ከፍ ከፍም ያደርጋችኋል።” (ያዕ. 4:10)

ለቸሮች የተሰጡ ተስፋዎች፡-

43▶ ቸሮች ከመከራ ይድናሉ።

▶“ለችግረኛና ለምስኪን የሚያስብ ምስጉን ነው፤ እግዚአብሔር ከክፉ ቀን

ያድነዋል።” (መዝ. 41:1)

44▶ ቸሮች በረከትን ያገኛሉ።

▶“እግዚአብሔርን ከሃብትህ አክብር፣ ከፍሬህም ሁሉ በኩራት ጎተራህም እህልን ይሞላል፣ መጥመቂያህም በወይን ጤጅ ሞልታ ትትረፈረፋለች።” (ምሳ. 3:9-10)

45▶ ቸሮች ብልጽግናን ይቀበላሉ።

▶“የምትባረክ ነፍስ ትጠግባለች፣ የረካም እርሱ ደግሞ ይረካል።” (ምሳ. 11:25)

▶“ትዕዛዜን ብትሰማ ኖሮ፣ ሰላምህ እንደ ወንዝ ጽድቅህም እንደ ባሕር ሞገድ በሆነ ነበር፣ ዘርህም እንደ አሸዋ የሆድህም ትውልድ እንደ ምድር ትቢያ በሆነ ነበር፣ (ኢሳ. 48:18-19)

46▶ ቸሮች ፍጹም ተስፋ ይኖራቸዋል።

▶“ከመካከልህ ቀንበርን ብታርቅ፣ ጣትህንም መጥቀስ ብትተው፣ ባታንጎራጉርም፣ ነፍስህንም ለተራብ ብታፈስስ፣ የተጨነቀውንም ነፍስ ብታጠግብ፣ ብርሃንህ በጨለማ ይወጣል ጨለማህም እንደ ቀትር ይሆናል።” (ኢሳ. 58:10)

47▶ ቸሮች የተትረፈረፈ በረከት ያገኛሉ።

▶“ስጡ ይሰጣችሁማል በምትሰፍሩበት መስፈሪያ ተመልሶ ይሰፈርላችኋልና፣ የተጨቅነና የተነቀነቀ የተትረፈረፈም መልካም መስፈሪያ በእቅፋችሁ

ይሰጣችኋል።” (ሉቃ. 6:38)

በንሴከ ለሚመለሱት የተሰጡ ተስፋዎች፡-

48▶ የሚመለሱትን ያድናቸዋል።

▶“እግዚአብሔር ልባቸው ለተሰበረ ቅርብ ነው፤ መንፈሳቸው የተሰበረውንም ያድናቸዋል።” (መዝ. 33:18)

49▶ የሚመለሱትን ይፈውሳቸዋል።

▶“ከዳተኞች ልጆች ሆይ ተመለሱ፤ ከዳተኛነታችሁንም እፈውሳለሁ እነሆ፤ አንተ አምላካችን እግዚአብሔር ነህና ወደ አንተ እንመጣለን።” (ኤር. 3:22)

50▶ ለሚመለሱት ይራራላቸዋል።

▶“ልባችሁን እንጂ ልብሳችሁን አትቅደዱ፤ አምላካችሁ እግዚአብሔር ቸርና መሐሪ፤ ቁጣው የዘገየ፤ ምሕረቱም የበዛ፤ ለክፋትም የተጸጸተ ነውና ወደ እርሱ ተመለሱ።” (ኢዩ. 2:13)

51▶ የሚመለሱትን ይቅር ይላቸዋል።

▶“በደልን ይቅር የሚል፤ የርስቱንም ቅሬታ ዓመፅ የሚያሳልፍ እንደ አንተ ያለ አምላክ ማን ነው? ምሕረትን ይወድዳልና ቁጣውን ለዘላለም አይጠብቅም።” (ሚክ. 7:18)

52▶ የሚመለሱት መንፈስ ቅዱስ ይቀበላሉ።

▶“ንስሐ ግብ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ የመንፈስ ቅዱስንም ስጦታ ትቀበላላችሁ።” (ሐዋ. 2:38)

53▶ ለሚመለሱት የመታደስ ጊዜ ይሰጣቸዋል።

▶“እንግዲህ ከጌታ ፊት የመጽናናት ዘመን እንድትመጣላችሁ አስቀድሞም ለእናንተ የመረጠውን ኢየሱስ ክርስቶስን እንዲልክላችሁ፣ ኃጢአታችሁ ይደመሰስ ዘንድ ንስሐ ግብ ተመለሱም።” (ሐዋ. 3:19)

እርሱን ለሚያገለግሉ የተሰጡ ተስፋዎች

54▶ የሚያገለግሉት እንደ ሰማይ ከዋክብት ያበራሉ።

▶“ጥበበኞቹም እንደ ሰማይ ጸዳል፣ ብዙ ሰዎችንም ወደ ጽድቅ የሚመልሱ እንደ ከዋክብት ለዘላለም ይደምቃሉ።” (ዳን. 12:3)

55▶ የሚያገለግሉት ይሸለማሉ።

▶“የክርስቶስ ስለ ሆናችሁ በስሜ ጽዋ ውኃ የሚያጠጣችሁ ሁሉ፣ ዋጋው እንዳይጠፋበት እውነት እላችኋለሁ።” (ማር. 9:41)

▶“ማንም በእርሱ ላይ ያነጸው ሥራ ቢጸናለት ደመወዙን ይቀበላል፤” (1ቆሮ. 3:14)

“እነሆ፣ በቶሎ እመጣለሁ፣ ለእያንዳንዱም እንዳ ሥራው መጠን እከፍል ዘንድ ዋጋዬ ከእኔ ጋር አለ። (ራእ. 22:12)

ም ዕ ራ ፍ ስ ድ ስ ት

ክ ፍ ል - አ ም ስ ት

ለወደፊት ክርስቲያኖችን የሚጠብቁ ተስፋዎች

1▶ ጌታ ተመልሶ ይመጣልሃል።

▶“ልባችሁ አይታወክ፤ በእግዚአብሔር እመኑ፤ በእኔም ደግሞ እመኑ። በአባቴ ቤት ብዙ መኖርያ አለ እንዲህስ ባይሆን ባልጓችሁ ነበር፤ ስፍራ አዘጋጅላችሁ ዘንድ እሄዳለሁና ሄጄም ስፍራ ባዘጋጅላችሁ፤ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ።” (ዮሐ. 14:1-3)

▶“የገለላ ሰዎች ሆይ፤ ወደ ሰማይ እየተመለከታችሁ ስለ ምን ቆማችኋል ይህ ከእናንተ ወደ ሰማይ ሲሄድ እንዳያችሁት፤ እንዲሁ ይመጣል አሉአቸው።” (ሐዋ. 1:11)

2▶ የተባረከ ተስፋ ይጠብቅሃል።

▶“ሰዎችን ሁሉ የሚያድን የእግዚአብሔር ጸጋ ተገልጦአልና፤ ይህም ጸጋ ኃጢአተኝነትንና ዓለማዊን ምኞት ክደን፤ የተባረከውን ተስፋችንን እርሱም የታላቁን የአምላካችንንና የመድኃኒታችንን የኢየሱስ ክርስቶስን ክብር

መገለጥ እየጠበቅን፤ ራሳችንን በመግዛትና በጽድቅ እግዚአብሔርንም በመምሰል በእሁኑ ዘመን እንድንኖር ያስተምረናል፤ መድኃኒታችንም ከዓመፅ ሁሉ እንዲቢዠን፤ መልካሙንም ለማድረግ የሚቀናውን ገንዘቡም የሚሆነውን ሕዝብ ለራሱ እንዲያነጻ፤ ስለ እኛ ነፍሱን ሰጥቶአል።” (ቲቶ 2:11-14)

3▶ እንድ ቀን በቅፅበተ-ዓይን ትለወጣለህ።

▶ “እርሱም ሁሉን እንኳ ለራሱ ሊያስገዛ እንደሚችልበት አሠራር፤ ከቡር ሥጋውን እንዲመስል የተዋረደውን ሥጋችንን ይለውጣል።” (ፊል. 3:21)
 ▶ “እነሆ አንድ ምሥጢር እነግራችኋለሁ ሁላችን አናንቀላፋም ነገር ግን የኋለኛው መለክት ሲነፋ ሁላችን በድንገት በቅጽበተ ዓይን እንለወጣለን፤ መለክት ይነፋልና ሙታንም የማይበሰብሱ ሆነው ይነሣሉ እኛም እንለወጣለን።” (1ቆሮ. 15:51-52)

4▶ በአየር ጌታን ለመቀበል ትነጠቃለህ።

▶ “ጌታ ራሱ በትእዛዝ በመላእክትም አለቃ ድምፅ በእግዚአብሔርም መለክት ከሰማይ ይወርዳልና፤ በክርስቶስም የሞቱ አስቀድመው ይነሣሉ ከዚያም በኋላ እኛ ሕያዋን ሆነን የምንቀረው፤ ጌታን በአየር ለመቀበል ከእነርሱ ጋር በደመና እንነጠቃለን እንዲሁም ሁል ጊዜ ከጌታ ጋር እንሆናለን።” (1ተሰሎ. 4:16-17)

5▶ የሕይወት ትንሣኤ ይጠብቅሃል።

▶ “እግዚአብሔር ጌታንም አስነሳ እኛንም በኃይሉ ያስነሳናል።” (1ቆሮ. 6:14)
 ▶ “ጌታን ኢየሱስን ያስነሣው እኛን ደግሞ ከኢየሱስ ጋር እንዲያስነሳን

ከእናንተም ጋር እንዲያቀርቡን እናውቃለን።” (2ቆሮ. 4:14)

▶“በመቃብር ያሉቱ ሁሉ ድምፁን የሚሰሙበት ሰዓት ይመጣል፤ መልካምም ያደረጉ ለሕይወት ትንሣኤ ክፉም ያደረጉ ለፍርድ ትንሣኤ ይወጣሉና በዚህ አታድንቁ።” (ዮሐ. 5:28)

6▶ የትንሣኤን ሥጋ ትለብሳለህ።

▶“የመታን ትንሣኤ ደግሞ እንዲሁ ነው። በመበስበስ ይዘራል፤ ባለመበስበስ ይነሣል፤ በውርደት ይዘራል፤ በክብር ይነሣል፤ በድካም ይዘራል፤ በኃይል ይነሣል፤ ፍጥረታዊ አካል ይዘራል፤ መንፈሳዊ አካል ይነሣል። ፍጥረታዊ አካል ካለ መንፈሳዊ አካል ደግሞ አለ።” (1ቆሮ. 15:42-44)

7▶ ጌታህን ፊት ለፊት ታየዋለህ።

▶“ዛሬስ በመስተዋት በድንግዝግዝ እንደምናይ ነን በዚያን ጊዜ ግን ፊት ለፊት እናያለን፤ ዛሬስ ከእውቀት ከፍቶ አውቃለሁ በዚያን ጊዜ ግን እኔ ደግሞ እንደ ታወቅሁ አውቃለሁ።” (1ቆሮ. 13:12)

▶“እነሆ ከደመና ጋር ይመጣል ዓይንም ሁሉ የወጉትም ያዩታል፤ የምድርም ወገኖች ሁሉ ስለ እርሱ ዋይ ዋይ ይላሉ።” (ራእይ 1:7)

▶“ፊቱንም ያያሉ፤ ስሙም በግንባሮቻቸው ይሆናል።” (ራእይ 22:4)

9▶ ጌታን ወደ መምሰል ትለወጣለህ።

▶“ወዳጆች ሆይ፤ አሁን የእግዚአብሔር ልጆች ነን፤ ምንም እንደምንሆን ገና አልተገለጠም። ዳሩ ግን ቢገለጥ እርሱ እንዳለ እናየዋለንና እርሱን እንድንመስል እናውቃለን።” (1ዮሐ. 3:2)

10▶ በእጅ ያልተሠራ ቤት ይጠበቅሃል።

▶“ድንኳን የሚሆነው ምድራዊ መኖሪያችን ቢፈርስ፣ በሰማይ ያለ በእጅ ያልተሠራ የዘላለም ቤት የሚሆን ከእግዚአብሔር የተሠራ ሕንጻ እንዳለን እናውቃለንና። በዚህ ውስጥ በእውነት እንቃትታለን፣ ከሰማይም የሚሆነውን መኖሪያችንን እንድንለብስ እንናፍቃለንና ለብሰን ራቁታችንን አንገኝ።” (2ቆሮ. 5:1-2)

▶“በአባቴ ቤት ብዙ መኖሪያ አለ እንዲህስ ባይሆን ባልጓችሁ ነበር ስፍራ አዘጋጅላችሁ ዘንድ እሄዳለሁና ሄጄም ስፍራ ባዘጋጅላችሁ፣ እኔ ባለሁበት እናንተም ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ።” (ዮሐ. 14:2-3)

11▶ የመንግሥቱ ወራሽ ትሆናለህ።

▶“ንጉሡም በቀኙ ያሉትን እንዲህ ይላቸዋል፡- እናንተ የአባቴ ብሩካን ኑ ዓለም ከተፈጠረበት ጊዜ ጀምሮ የተዘጋጀላችሁን መንግሥት ወረሱ።” (ማቴ. 25:34)

12▶ ተወዳዳሪ የሌለው ነገር ተዘጋጅቶልሃል።

▶“ዓይን ያላየችው ጆሮም ያልሰማው በሰውም ልብ ያልታሰበው እግዚአብሔር ለሚወዱት ያዘጋጀው ተብሎ እንደ ተጻፈ፣ እንዲህ እንናገራለን።” (1ቆሮ. 2:9)

13▶ አዲስ ስም የተቀረጸለት ነጭ ድንጋይ ይሰጥሃል።

▶“መንፈስ ለአብያተ ክርስቲያናት የሚለውን ጆሮ ያለው ይሰማ። ድል

ለነሣው ከተሰወረ መና እስጠዋለሁ፤ ነጭ ድንጋይንም እስጠዋለሁ፤ በድንጋዩም ላይ ከተቀበለው በቀር አንድ ስንኳ የሚያውቀው የሌለ አዲስ ስም ተጽፎአል።” (ራእ. 2:17)

14▶ ለበጉ ሠርግ ተጠርተሃል።

▶“ያጌጠና የተጣራ ቀጭን የተልባ እግር ልብስ እንድትጐናጽፍ ተሰጥቶአታል። ቀጭኑ የተልባ እግር የቅዱሳን ጽድቅ ሥራ ነውና። እርሱም፡- ወደ በጉ ሠርግ እራት የተጠሩ ብፁዓን ናቸው ብለህ ጻፍ አለኝ።” (ራእ. 19:8-9)

15▶ የለቅሶና የዋይታ ዘመንህ ያበቃል።

▶“ስለዚህ በእግዚአብሔር ዙፋን ፊት አሉ፤ ሌሊትና ቀንም በመቅደሱ ያመልኩታል፤ በዙፋኑም ላይ የተቀመጠው በእነርሱ ላይ ያድርባቸዋል። ከእንግዲህ ወዲህ አይራቡም፤ ከእንግዲህም ወዲህ አይጠሙም፤ ጸሐይም ትኩሳትም ሁሉ ከቶ አይወርድባቸውም፤ በዙፋኑ መካከል ያለው በጉ እረኛቸው ይሆናልና፤ ወደ ሕይወትም ውኃ ምንጭ ይመራቸዋልና እግዚአብሔርም እንባዎችን ሁሉ ከዓይናቸው ያብሳል።” (ራእ. 7:15-17)

▶“...እንባዎችን ሁሉ ከዓይናቸው ያብሳል፤ ሞትም ከእንግዲህ ወዲህ አይሆንም፤ ጎዘንም ቢሆን ወይም ጩኸት ወይም ስቃይ ከእንግዲህ ወዲህ አይሆንም፤...” (ራእ. 21:4)

16▶ እግዚአብሔር ለዘላለም አምላክህና አባትህ ይሆናል።

▶“እነሆ የእግዚአብሔር ድንኳን በሰዎች መካከል ነው ከእነርሱም ጋር ያድራል፤ እነርሱም ሕዝቡ ይሆናሉ እግዚአብሔርም እርሱ ራሱ ከእነርሱ

ጋር ሆኖ አምላካቸው ይሆናል ” (ራእ. 21:3)

፡፡ “ድል የሚነሣ ይህን ይወርሳል አምላክም እሆነዋለሁ እርሱም ልጅ ይሆነኛል።” (ራእ. 21:7)

17፡ የአገልግሎት ሽልማት ተዘጋጅቶልሃል።

፡፡ “እነሆ በቶሎ እመጣለሁ፤ ለእያንዳንዱም እንደ ሥራው መጠን እከፍል ዘንድ ዋጋዬ ከእኔ ጋር አለ።” (ራእ. 22:12)

፡፡ “ሰውም፣ በእውነት ለጻድቅ ፍሬ አለው፤ በእውነት በምድር ላይ የሚፈርድ አምላክ አለ ይላል።” (መዝ. 57:11)

እንደ ታማኝነታችን የተለያዩ ሽልማቶች ይሰጡናል። መጽሐፍ ቅዱስ የሚከተሉትን የሽልማት ዓይነቶች ይዘረዝራል።

ሀ. እንደ ሰማይ ከዋክብት ማብራት፡- “ጥበበኞቹም እንደ ሰማይ ፀዳል፤ ብዙ ሰዎችንም ወደ ጽድቅ የሚመልሱ እንደ ከዋክብት ለዘላለም ይደምቃሉ።” (ዳን. 12:3)

ለ. የጽድቅ አክሊል መቀበል፡- “መልካሙን ገድላ ተጋድያለሁ፤ ሩጫውን ጨርሻለሁ፤ ሃይማኖትን ጠብቄአለሁ፤ ወደ ፊት የጽድቅ አክሊል ተዘጋጅቶልኛል፤ ይህንም ጻድቅ ፈራጅ የሆነው ጌታ ያን ቀን ለእኔ ያስረከባል፤ ደግሞም መገለጡን ለሚወዱት ሁሉ እንጂ ለእኔ ብቻ አይደለም።” (2ጢሞ. 4:7-8)

ሐ. የሕይወት አክሊል መውረስ፡- “የትዕግሥቱን ቃል ስለ ጠበቅህ እኔ ደግሞ በምድር የሚኖሩትን ይፈትናቸው ዘንድ በዓለም ሁሉ ላይ ሊመጣ ካለው ከፈተናው ሰዓት እጠብቅሃለሁ።” (ራእ. 3:10) እንዲሁም ያዕ. 1:12 ተመልከት።

መ. የማይጠፋ አክሊልን መቀዳጀት፡- “የሚታገልም ሁሉ በነገር ሁሉ ሰውነቱን ይገዛል፤ እነዚያም የሚጠፋውን አክሊል ሊያገኙ ነው፤ እኛ ግን የማይጠፋውን።” (1ቆሮ. 9:25)

ሠ. የክብር አክሊልን መቀበል፡- “የእረኞችም አለቃ በሚገለጥበት ጊዜ

የማያልፈውን የክብር አክሊል ትቀበላላችሁ።” (1ኤፕ. 5:4)

ረ. የደስታ አክሊል፡- “የምወዳችሁና የምናፍቃችሁ፣ ደስታዬና አክሊሌ የምትሆኑ ወንድሞቼ ሆይ፤” (ፊል. 4:1) እንዲሁም 1ተሰ. 2:19 ተመልከት።

18▶ አሕዛብን ትገዛለህ።

▶“ድል ለነሣውና እስከ መጨረሻም ሥራዬን ለጠበቀው እኔ ደግሞ ከአባቴ እንደ ተቀበልኩ በአሕዛብ ላይ ሥልጣንን እሰጠዋለሁ፤ በብረትም በትር ይገዛቸዋል፤ እንደ ሸክላ ዕቃም ይቀጠቀጣሉ የንጋትንም ኮከብ እሰጠዋለሁ።” (ራእ. 2:26-28)

▶“ቅዱሳን በዓለም ላይ እንዲፈርዱ አታውቁምን? በዓለምስ ላይ ብትፈርዱ ከሁሉ ይልቅ ትንሽ ስለሚሆን ነገር ልትፈርዱ አትበቁምን? የትዳር ጉዳይ ይቅርና በመላእክት እንኳ እንድንፈርድ አታውቁምን?” (1ቆሮ. 6:2-3)

19▶ በአዲሲቷ ኢየሩሳሌም ትኖራለህ።

▶“ቅድስቲቱም ከተማ አዲሲቱ ኢየሩሳሌም፤ ለባልዋ እንደ ተሸለመች መሸራ ተዘጋጅታ ከሰማይ ከእግዚአብሔር ዘንድ ስትወርድ አየሁ። ታላቅም ድምፅ ከሰማይ፡- እነሆ የእግዚአብሔር ድንኳን በሰዎች መካከል ነው ከእነርሱም ጋር ያድራል፤ እነርሱም ሕዝቡ ይሆናሉ እግዚአብሔርም እርሱ ራሱ ከእነርሱ ጋር ሆኖ አምላካቸው ይሆናል” (ራእ. 21:2-3)

▶“በመንፈስም ወደ ታላቅና ወደ ረጅም ተራራ ወሰደኝ፤ የእግዚአብሔርም ክብር ያለባትን ቅድስቲቱን ከተማ ኢየሩሳሌምን ከሰማይ ከእግዚአብሔር ዘንድ ስትወርድ አሳየኝ፤ ብርሃንዋም እጅግ እንደ ከበረ ድንጋይ እንደ ኢየሱዲድ ድንጋይ ሆኖ እንደ ብርሌ የጠራ ነበረ፤” (ራእ. 21:10-11)

▶“የተናገረኝም ከተማይቱንና ደጀችዋን ቅጥርዋንም ይለካ ዘንድ የወርቅ

ዘንግ ነበረው።” “ቅጥርዎም ከኢየሱድ የተሠራ ነበረ ከተማይቱም ጥሩ ብርጭቆ የሚመስል ጥሩ ወርቅ ነበረች። የከተማይቱም ቅጥር መሠረት በከበረ ድንጋይ ሁሉ ተጌጦ ነበር፤ ፊተኛው መሠረት ኢየሱድ፣ ሁለተኛው ሰንፔር፣ ሦስተኛው ኬልቂዶን፣ አራተኛው መረገድ፣ አምስተኛው ሰርዶንክስ፣ ሰድስተኛው ሰርድዮን፣ ሰባተኛው ክርስቲሎቤ፣ ስምንተኛው ቢረሌ፣ ዘጠነኛው ወረውሬ፣ አሥረኛው ክርስጵራስስ፣ አሥራ አንደኛው ያክንት፣ አሥራ ሁለተኛው አሜቴስጢኖስ ነበረ። አሥራ ሁለቱም ደጆች አሥራ ሁለት ዕንቆች ነበሩ እያንዳንዱ ደጅ ከአንድ ዕንቁ የተሠራ ነበረ። የከተማይቱም አደባባይ ጥሩ ብርጭቆ የሚመስል ጥሩ ወርቅ ነበረ።” (ራእ. 21:15፣ 18-21)

20፡ ከጌታ ጋር ትነግሃለህ።

፤“ዙፋኖችንም አየሁ፣ በእነርሱም ላይ ለተቀመጡት ዳኝነት ተሰጣቸው፤ ስለ ኢየሱስም ምስክርና ስለ እግዚአብሔር ቃል ራሶቻቸው የተቆረጡባቸውን ሰዎች ነፍሳት፣ ለአውሬውና ለምስሉም ያልሰገዱትን ምልክቱንም በግንባራቸው በእጆቻቸውም ላይ ያልተቀበሉትን አየሁ፤ ከክርስቶስም ጋር ሺህ ዓመት ፍሩና ነገሡ። የቀሩቱ ሙታን ግን ይህ ሺህ ዓመት እስኪፈጸም ድረስ በሕይወት አልኖሩም።” (ራእ. 20:4-5)

21፡ ጌታ ሁሉንም አዲስ ያደርጋል።

፤“በዙፋኑም የተቀመጠው፡- እነሆ፣ ሁሉን አዲስ አደርጋለሁ አለ። ለእኔም፡- እነዚህ ቃሎች የታመኑና እውነተኛዎች ናቸውና ጻፍ አለኝ። አለኝም፡- ተፈጽሞአል።” (ራእ. 21:5)

22▶ የጌታን አዲስ ስም ትቀጠላህ።

▶“ሰሙም በግንባርቻቸው ይሆናል።” (ራእ. 22:4)

▶“ድል የነሣው በአምላኬ መቅደስ ዓምድ እንዲሆን አደርገዋለሁ፤ ወደ ፊትም ከዚያ ከቶ አይወጣም የአምላኬን ስምና የአምላኬን ከተማ ስም፤ ማለት ከሰማይ ከአምላኬ ዘንድ የምትወርደውን አዲሲቱን ኢየሩሳሌምን፤ አዲሱንም ስሜን በእርሱ ላይ እጽፋለሁ።” (ራእ. 3:12)

23▶ አዲስ ሰማይና አዲስ ምድርን ትወርሳለህ።

▶“አዲስ ሰማይና አዲስ ምድርን አየሁ፤ ፊተኛው ሰማይና ፊተኛይቱ ምድር አልፈዋልና ባሕርም ወደ ፊት የለም።” (ራእ. 21:1)

24▶ ከጌታ ጋር ለዘላለም በክብር ትኖራለህ።

▶“እነሆ፤ የእግዚአብሔር ድንኳን በሰዎች መካከል ነው ከእነርሱም ጋር ያድራል፤” (ራእ. 21:3)

▶“ከእንግዲህ ወዲህ ሌሊት አይሆንም፤ ጌታ አምላክም በእነርሱ ላይ ያበራላቸዋልና የመብራት ብርሃንና የፀሐይ ብርሃን አያስፈልጋቸውም፤ ለዘላለምም እስከ ዘላለም ይነግሣሉ።” (ራእ. 22:5)

“ይህን የሚመሰክር፡ አዎን፤ በቶሎ እመጣለሁ ይላል። አሜን፤ ጌታ

ኢየሱስ ሆይ፤ ና።” (ራእ. 22:20)

ምዕራፍ ሰባት

መደምደምያና አጠቃላይ አሳብ

የእግዚአብሔርን ተስፋዎች በሙሉ መዘርዘር የማይቻል ቢሆንም፣ ቀደም ሲል ለምሳሌነት የተጠቀሱትን ተስፋዎች ማንም ቢሆን በጥሞና መርምሮ በሥራ ላይ ቢያውላቸው በጌታ ውስጥ ጽኑ መሠረትን ከማግኘቱም በላይ ሙላት ወደ አለው ሕይወት ይጓዛል። የእግዚአብሔር ተስፋ እንደ መድኃኒት ነው። መድኃኒት በቆንጆ ዕቃ ውስጥ ሆኖ ጥሩና ንጹህ በሆነ መደርደርያ ላይ ስለ ተቀመጠ በሽተኛውን ጠቅሞታል ማለት አይደለም። መድኃኒቱ ጥቅም እንዲሰጥ ከተፈለገ እንደ መመሪያው መሠረት መወሰድ ወይም መዋጥ አለበት። ከዚያ በኋላ ብቻ ነው የሚጠቅመው። የእግዚአብሔርም ተስፋዎች እንዲሁ ናቸው። መጽሐፍ ቅዱስ ውስጥ ስለተጻፉ ብቻ ሊጠቅሙን አይችሉም። እንዲጠቅሙን ከፈለግን የጌታን ቃል አንብቦን መመሪያውን በመከተል በእምነት እርምጃ ወስደን ከሕይወታችን ጋር ማዋሃድ ይኖርብናል። ለዚህ ነው ጌታ ለነቢዩ ለሕዝቅኤል ቃሉን እንዲበላ፣ ለኢሆሱ ደግሞ ቃሉን እንዲያሰላስል፣ ለአስራኤላውያንም ቃሉን በእምነት ከሕይወታቸው ጋር ማዋሃድ እንደ ነበረባቸው የነገራቸው። ዘማሪው ለዚህ ነው፡-

“እናምናለን በመስቀሉ፣ እንቆማለን በወንጌሉ፣

ሕያው ሆኖ ይሠራል፣ አልተለወጠም ቃሉ።” ያለው።

ለሰዎች ሁሉ የተሰጠው የእግዚአብሔር ተስፋ በመጽሐፍ ቅዱስ ውስጥ ይገኛል። ክርስቲያን የጌታን ቃል ካላወቀ ተስፋውን ሊያውቅ

አይችልም። ስለዚህ ተስፋችንን አውቀን የተስፋዎቹን ፍሬዎች መብላት ከፈለግን፤ በመንፈስ ቅዱስ ምሪት ቃሉን በጥምና ግጥናት ይገባናል። ሌላው ነገር ደግሞ የእግዚአብሔርን ተስፋዎች ስናጠናና በሕይወታችን ውስጥ በሥራ ላይ ስናውላቸው፤ በተስፋዎቹ ላይ እንዳንጨምርም እንዳንቀንስም መጠንቀቅ በጣም አስፈላጊ ነው። በተገለጹና በማያሻሙ ተስፋዎቹ ብንጠቀም፤ ሌሎቹን ጌታ በጊዜው ያሳየናል። “ምሥጢሩ ለአምላካችን ለእግዚአብሔር ነው፤ የተገለጠው ግን የዚህን ሕግ ቃሎች ሁሉ እናደርግ ዘንድ ለእኛ ለዘላለምም ለልጆቻችን ነው።” (ዘፃ. 29:29)

የእግዚአብሔር ተስፋዎች የተሰጡት ከእግዚአብሔር ምሕረትና ፍቅር የተነሣ ነው። የተሰጡትም ለእኛ በረከትና ለእርሱ ክብር ነው። ይህም ስለሆነ የእውነተኛ ተስፋዎች ሁሉ መመዘኛ፡-

1▶ ክር ሱቶስ ኢየሱስን ከሁሉ በላይ ከፍ ከፍ ያደርገው እንደሆነ፤

2▶ የእግዚአብሔር ፈቃድ በሙላት በሕይወታችን ውስጥ እንዲፈጸም ግድረጉ፤

3▶ እግዚአብሔርን የሚያስከብር መንፈሳዊ ፍሬ ማፍራት ማስቻሉ፤

4▶ ሙላት ያለው የክርስትና ሕይወት ለመኖር ማብቃቱ፤ እንዲሁም

5▶ ሰዎችን የሚያንጽ፤ ጌታን የማያውቁትን ወደ ወንጌል ብርሃን የሚያመጣና ጌታን በሚያስከብር ሁኔታ ማገልገልን ማስቻሉ፤ ናቸው።

ለእኛ የተሰጡ የእግዚአብሔር ተስፋዎች አጠቃላይ ዝርዝር

ቀደም ሲል ከብዙ በጥቂቱ በአምስት ተከፍሎ (ከምዕራፍ 2-6 ውስጥ) የተጠቀሱትን የእግዚአብሔርን ተስፋዎች በአጠቃላይ ዝርዝር ስንመለከታቸው የሚከተሉት ናቸው።

1▶ የደህንነት ጥሪ

ጌታን ለሚቀበሉ የተሰጡ ተስፋዎች

- 2▶ የእግዚአብሔር ልጅ ሆነሃል።
- 3▶ የዘላለም ሕይወት ተሰጥቶሃል።
- 4▶ የኃጢአት ይቅርታ ተሰጥቶሃል።
- 5▶ አዲስ ፍጥረት ሆነሃል።
- 6▶ ስምህ በሕይወት መጽሐፍ ተጽፎአል።
- 7▶ በመንፈስ ቅዱስ ማኅተም ታትመሃል።
- 8▶ እግዚአብሔር አባት ሆኖልሃል።
- 9▶ ከሞት ወደ ሕይወት ተሻግረሃል።
- 10▶ ለኃጢአት ሞተህ ለጽድቅ ተነስተሃል።
- 11▶ የመዳንን ልብስ አልብሰሃል።
- 12▶ ክርስቶስን ለብሰሃል።
- 13▶ ሕይወትህ በክርስቶስ ውስጥ ተሰውሮአል።
- 14▶ ወደ ክርስቶስ አካል ተጠምቀሃል።
- 15▶ እግዚአብሔር መርጠሃል።
- 16▶ የእግዚአብሔር ቤተሰብ ሆነሃል።
- 17▶ የሚማልድልህ ሊቀ ካህን አለህ።
- 18▶ አጽኖኝ አለህ።
- 19▶ በክርስቶስ የኩብሩ ወራሽ ሆነሃል።
- 20▶ እግዚአብሔር ወዶሃል።
- 21▶ ከመለኮታዊ ባህርይ ተካፋይ ሆነሃል።
- 22▶ ከጨለማ ወደሚደነቅ ብርሃን አምጥቶሃል።
- 23▶ ምሕረቱን ተቀብለሃል።

- 24▶ በመንፈሳዊ በረከቶች ሁሉ ባርኮሃል።
- 25▶ መንፈሳዊ ሥልጣን ተሰጥቶሃል።
- 26▶ የእግዚአብሔር የዕቃ ጦር ተሰጥቶሃል።
- 27▶ ከክርስቶስ ጋር በሰማያዊ ሥፍራ አስቀምጦሃል።
- 28▶ ከጨለማ ሥልጣን አድኖሃል።
- 29▶ የመንፈስ ቅዱስ ቤተመቅደስ ሆሃል።
- 30▶ የክርስቶስ ፍቅር በመንፈስ ቅዱስ በልብህ ፈሰሰል።
- 31▶ ድንጋዩን ልብ አውጥቶ የሥጋን ልብ ሰጥቶሃል።
- 32▶ ዓለም የማትሰጠውን ሰላሙን ሰጥቶሃል።
- 33▶ የነፍስ እረፍት ሰጥቶሃል።
- 34▶ ጸድቀሃል።
- 35▶ ተቀድሰሃል (ቅዱስ ነህ)።
- 36▶ ክርስቶስን እንድትመስል ወስኖሃል።
- 37▶ የክርስቶስ ኩባር ማንጸባረቂያ ሆሃል።
- 38▶ እግዚአብሔር በእንተ ደስ ብሎታል።

ለክርስቲያኖች የተሰጡ ተስፋዎች

- 39▶ የዓለም ጨው ሆሃል።
- 40▶ በክርስቶስ ከአሸናፊ ጦይ ሆሃል።
- 41▶ የክርስቶስ መልዕክተኛ ሆሃል።
- 42▶ መልካም እረኛ አለህ።
- 43▶ የማይተኛ ጠባቂ አለህ።
- 44▶ እግዚአብሔር መሪ ሆኖልሃል።
- 45▶ ጸሎትህ የሚሰማልህና የሚመለስልህ ሆሃል።
- 46▶ ጌታ ድምጹን ያሰማሃል።
- 47▶ ከፍቅሩ የሚለይህ የለም።
- 48▶ ሁሉንም ለመልካም ያደርግልሃል።

- 49▶ የጌታ ደስታ ያንተ ነው።
- 50▶ የመንፈስ ነጻነት ተሰጥቶሃል።
- 51▶ ጌታ ከጭንቀት ነጻ አድርገሃል።
- 52▶ ከአቅምህ በላይ እንድትፈተን አይፈቅድም።
- 53▶ ከፈተና ሁሉ የምታመልጥበትን መውጫ ሰጥቶሃል።
- 54▶ ጌታ የሚያስፈልግህን ሁሉ ይሰጥሃል።
- 55▶ በኃይልና በድፍረት እንድትኖር ተጠርተሃል።
- 56▶ የተሳካ ሕይወት ተሰጥቶሃል።
- 57▶ ጌታ ፈዋሽህ ሆኖአል።
- 58▶ ለፍሬያማ አገልግሎት ተሹመሃል።
- 59▶ ጥበብን ይሰጥሃል።
- 60▶ ጌታ ለዘላለም አይለይህም።
- 61▶ በዓለም ካለው ይልቅ በአንተ ያለው ይበልጣል።
- 62▶ የክብር ንጉሥ ካህን ሆነሃል።
- 63▶ ከክብር ወደ ክብር ትለወጣለህ።

ስለቃሉ የተሰጡ ተስፋዎች

- 64▶ በቃሉ መላት እንድትኖር ተሰጥቶሃል።
- 65▶ የቃሉ ሰይፍ የተሰጠህ የጌታ ወታደር ነህ።
- 66▶ የቃሉ መደሻ የተሰጠህ ግንበኛ ነህ።
- 67▶ የሚያጠራ የቃሉ እሳት ተሰጥቶሃል።
- 68▶ የሚያነጻ የቃሉ ውኃ ተሰጥቶሃል።
- 69▶ ሕይወትህን የሚያሳይ የቃሉ መስተዋት ተሰጥቶሃል።
- 70▶ የሚያጠግብ የቃሉ እንጀራ ተሰጥቶሃል።
- 71▶ የሚመራ የቃሉ ብርሃን ተሰጥቶሃል።

ስለመንፈስ ቅዱስ የተሰጡ ተስፋዎች

- 72▶ በመንፈስ ቅዱስ ሕይወት ተስጥቶሃል።
- 73▶ የመንፈስ ቅዱስ መላት ተስጥቶሃል።
- 74▶ የመንፈስ ቅዱስ ኃይል ተስጥቶሃል።
- 75▶ የመንፈስ ቅዱስ ቅባት ተስጥቶሃል።
- 76▶ የመንፈስ ቅዱስ ፍሬዎች ተስጥቶሃል።
- 77▶ የመንፈስ ቅዱስ ስጦታዎች ተስጥቶሃል።
- 78▶ ከመንፈስ ቅዱስ የሚገኘው ቅድስና ተስጥቶሃል።
- 79▶ የመንፈስ ቅዱስ ምሪት ተስጥቶሃል።
- 80▶ የመንፈስ ቅዱስ ምስክርነት አለህ።
- 81▶ መንፈስ ቅዱስ ያስተምርሃል።
- 82▶ መንፈስ ቅዱስ ይጸልይልሃል (ይግልድልሃል)።

ለተለያዩ ሰዎችና ሁኔታዎች የተሰጡ ተስፋዎች

አባት ለሌላቸው

83▶ አባት ይሆናቸዋል።

ለመበለቶች

84▶ ይፈርድላቸዋል።

ለድሆች

85▶ መጠጊያ ይሆናል።

ለመጻተኖችና ለሰደተኞች

86▶ ይጠነቀቅላቸዋል።

እግዚአብሔርን ለሚፈሩት የተሰጡ ተስፋዎች

87▶ ለሚፈሩት ጥበብን ይሰጣቸዋል።

88▶ ለሚፈሩት ረዥም ዕድሜን ይሰጣቸዋል።

89▶ ለሚፈሩት የሕይወትን ምንጭ ይሰጣቸዋል።

90▶ የሚፈሩትን ያስተምራቸዋል።

91▶ የሚፈሩት በሥራቸው ይባረካሉ።

92▶ የሚፈሩት በሕይወታቸው ይባረካሉ።

93▶ የሚፈሩት ቤተሰባቸው ይባረካል።

94▶ የሚፈሩትን ይጠብቃቸዋል።

95▶ ለሚፈሩት ምሕረቱን ያበዛላቸዋል።

ለጻድቃን የተሰጡ ተስፋዎች

96▶ የእግዚአብሔር ዓይኖች በጻድቃን ላይ ናቸው።

97▶ ጻድቃንን አይተዋቸውም።

98▶ ለጻድቃን መሸሸጊያቸው ይሆናል።

99▶ ለጻድቃን መንገዳቸውን ያበራል።

100▶ ለጻድቃን ኃይላቸው ይበዛል።

101▶ ጻድቃን አይራቡም።

102▶ ጻድቃን መልካም ነገር አይጎድልባቸውም።

እግዚአብሔርን ለሚሰሙት የተሰጠ ተስፋ

103▶ ያለ ስጋት ይኖራሉ።

እግዚአብሔርን ለሚጠባበቁት የተሰጡ ተስፋዎች

104▶ የሚጠባበቁት አያፍሩም።

105▶ የሚጠባበቁት ኃይላቸውን ያድሳሉ።

106▶ የሚጠባበቁትን ይሰማቸዋል።

107▶ ለሚጠባበቁት ይራራላቸዋልና ብፁዓን ናቸው።

108▶ የሚጠባበቁት ደስ ይላቸዋል።

እግዚአብሔርን ለሚፈልጉት የተሰጡ ተስፋዎች

109▶ በነፍሳቸውና በልባቸው ከፈለጉት ያገኙታል።

110▶ የሚፈልጉት ይጸናሉ።

111▶ የሚፈልጉት ሥራቸው ይቃናላቸዋል።

112▶ ለሚፈልጉት ታላቅን ነገር ያደርጋል።

113▶ የሚፈልጉትን አይተዋቸውም።

114▶ የሚፈልጉትን ከመከራቸው ያድናቸዋል።

115▶ የሚፈልጉት መልካም ነገርን ሁሉ አያጡም።

116▶ የሚፈልጉትን ጌታ ይሰማቸዋል።

117▶ የሚፈልጉት ማስተዋል አላቸው።

118▶ የሚፈልጉት በሕይወት ይኖራሉ።

119▶ ለሚፈልጉት ይገናኛቸዋል።

ለሚያምኑት የተሰጡ ተስፋዎች

- 120▶ ለሚያምኑት ያልተወሰነ የጌታ ኃይል ይሰጣቸዋል።
- 121▶ የሚያምኑት የጸሎት መልስ ያገኛሉ።
- 122▶ ለሚያምኑት የሕይወት የእንቅፋቶች ይሃላሉ።
- 123▶ የሚያምኑት እርካታ አላቸው።
- 124▶ የሚያምኑት የአገልግሎት ኃይል አላቸው።

ራሳቸውን ዝቅ ለሚያደርጉት

- 125▶ ጌታ ከፍ ያደርጋቸዋል።

ለቸሮች የተሰጡ ተስፋዎች

- 126▶ ቸሮች ከመከራ ይድናሉ።
- 127▶ ቸሮች በረከትን ያገኛሉ።
- 128▶ ቸሮች ብልጽግናን ይቀበላሉ።
- 129▶ ቸሮች ፍጹም ተስፋ ይኖራቸዋል።
- 130▶ ቸሮች የተትረፈረፈ በረከት ያገኛሉ።

በንስሐ ለሚመለሱት የተሰጡ ተስፋዎች

- 131▶ የሚመለሱትን ያድናቸዋል።
- 132▶ የሚመለሱትን ይፈውሳቸዋል።
- 133▶ ለሚመለሱት ይራራላቸዋል።
- 134▶ የሚመለሱትን ይቅር ይላቸዋል።
- 135▶ የሚመለሱት መንፈስ ቅዱስ ይቀበላሉ።
- 136▶ የሚመለሱትን የመታደስ ጊዜ ይሰጣቸዋል።

እርሱን ለሚያገለግሉ የተሰጡ ተስፋዎች

137▶ የሚያገለግሉት እንደ ሰማይ ከዋክብት ያበራሉ።

138▶ የሚያገለግሉት ይሸለማሉ።

ክርስቲያኖችን የሚጠብቁ ተስፋዎች

139▶ ጌታ ተመልሶ ይመጣልሃል።

140▶ የተባረከ ተስፋ ይጠብቅሃል።

141▶ አንድ ቀን በዓይነ ቅጽበት ትለወጣለህ።

142▶ በእየር ጌታን ለመቀበል ትነጠቃለህ።

143▶ የሕይወት ትንሣኤ ይጠብቅሃል።

144▶ የትንሣኤን ሥጋ ትለብሳለህ።

145▶ ጌታህን ፊት ለፊት ታየዋለህ።

146▶ ጌታን ወደ መምሰል ትለወጣለህ።

147▶ በእጅ ያልተሠራ ቤት ይጠብቅሃል።

148▶ የመንግሥቱ ወራሽ ትሆናለህ።

149▶ ተወዳዳሪ የሌለው ነገር ተዘጋጅቶልሃል።

150▶ አዲስ ስም የተቀረጸለት ነጭ ድንጋይ ይሰጥሃል።

151▶ ለበጉ ሠርግ ተጠርተሃል።

152▶ የለቅሶና የዋይታ ዘመንህ ያበቃል።

153▶ እግዚአብሔር ለዘላለም አምላክህና አባትህ ይሆናል።

154▶ የአገልግሎት ሽልማት ተዘጋጅቶልሃል።

155▶ አሕዛብን ትዝለህ።

156▶ በአዲሲቷ ኢየሩሳሌም ትኖራለህ።

157▶ ከጌታ ጋር ትነግሃለህ።

158▶ ጌታ ሁሉንም አዲስ ያደርጋል።

159▶ የጌታን አዲስ ስም ትቀበላለህ።

160▶ አዲስ ሰማይና አዲስ ምድርን ትወርሳለህ።

161▶ ከጌታ ጋር ለዘላለም በክብር ትኖራለህ።

“በክርስቶስ ኢየሱስ ወደ ዘላለም ክብሩ የጠራችሁ የጸጋ ሁሉ አምላክ
ለጥቂት ጊዜ መከፈን ከተቀበላችሁ በኋላ ራሱ ፍጹሙን ያደርጋችኋል
ያጸናችሁማል ያበረታችሁማል። ለእርሱ ክብርና ኃይል እስከ ዘላለም ድረስ
ይሁን፤ አሜን።” (1ኢጥ. 5:10-11)

Reference

በለ እግዚአብሔር ተስፋዎች በእንግሊዝኛ ከተጻፉት መጽሐፍት ውስጥ በትዕግሥት ለሚያነብ ጠቃሚ ሃሳብ ሊሰጥ ይችላል ብዬ የማስበው የሚከተለው መጽሐፍ ነው።

Lockyer, Herbert (1962) "All The Promises of the Bible", Lamplighter Books: Grand Rapids, U.S.A.

GOSPEL OF GLORY

የ ክ ብ ር ወ ን ጌ ል

የክብር ወንጌል አገልግሎት ጥልቀት ያላቸውን መንፈሳዊ መጻሕፍትንና እውደ ጥናቶችን በማዘጋጀት በመንፈሳዊ አገልግሎት ውስጥ የተሰማሩትን፣ ቤተ ክርስቲያናትንና አማኞችን ለማገልገል የተቋቋመ መንፈሳዊ ጅርጅት ነው። ይህ መጽሐፍ የዚህ አገልግሎት አንዱ ፍሬ ነው። ለአስተያየትም ሆነ ስለ አገልግሎቱ በይበልጥ ለማወቅ እንዲሁም ለመተባበር በሚከተለው አድራሻ ሊጽፉልን ይችላሉ።

Alemu Beeftu

Gospel of Glory

4931 Galileo Drive

Colorado Springs, Co.80917

ደራሲ ከዚህ በፊት ያሳተማቸው መጻሕፍት፡-

1። ክርስቶስ በማደሪያ ድንኳን ውስጥ

2። አገልግሎትና የጽድቅ አክሊል ለመንፈሳዊ መሪ